

NARAYANIYAM DASHAKA 96

tvam hi brahmaiva sākṣāt paramurumahimannaksarāṇāmakāra-
stārō mantrēsu rājñām manurasi muniṣu tvam bhrgurnāradō’pi □
prahlādō dānavānām paśuṣu cha surabhiḥ pakṣinām vainatēyō
nāgānāmasyanantassurasaridapi cha srōtasām viśvamūrtē □ 1□

brahmaṇyānām balistvam kratuṣu cha japaṭajñō’si vīrēṣu pārthō
bhaktānāmuddhavastvam balamasi balinām dhāma tējasvinām tvam □
nāstyantastvadvibhūtērvikasadatiśayaṁ vastu sarvam tvamēva
tvam jīvastvam pradhānam yadiha bhavadṛtē tanna kiñchit prapañchē □ 2□

dharmaṁ varṇāśramāṇām śrutipathavihitam tvatparatvēna bhaktyā
kurvantō’ntarvirāgē vikasati śanakaiḥ santyajantō labhantē □
sattāsphūrtipriyatvātmakamakhilapadārthēsu bhinnēśvabhinnam
nirmūlam viśvamūlam paramamahamiti tvadvibōdham viśuddham □ 3□

jñānam karmāpi bhaktistrityamiha bhavatprāpakaṁ tatra tāva-
nnirviṇṇāmaśeṣe viṣaya iha bhavēt jñānayōgē’dhikārah □
saktānām karmayōgastvayi hi vinihitō yē tu nātyantasaktāḥ
nāpyatyantam viraktāstvayi cha dhṛtarasā bhaktiyōgō hyamīṣām □ 4□

jñānam tvadbhaktatām vā laghu sukṛtavaśānmartyalōkē labhantē
tasmāttatraiva janma spṛhayati bhagavan nākagō nārakō vā □
āviṣṭam mām tu daivādbhavajalanidhipōtāyitē martyadēhē
tvam kṛtvā karṇadhāram gurumanuguṇavātāyitastārayēthāḥ □ 5□

avyaktam mārgayantah śrutibhirapi nayaiḥ kēvalajñānalubdhāḥ
kliṣyantē’tīva siddhim bahutarajanuṣāmanta ēvāpnuvanti □
dūrasthaḥ karmayōgō’pi cha paramaphalē nanvayam bhaktiyōga-
stvāmūlādēva hṛdyastvaritamayi bhavatprāpako vardhatām mē □ 6□

jñānāyaivātīyatnam munirapavadatē brahmatattvam tu śṛṇvan
gāḍham tvatpādabhaktim śaraṇamayati yastasya muktiḥ karāgrē □
tvaddhyānē’pīha tulyā punarasukaratā chittachāñchalyahētō-
rabhyāsādāśu śakyam tadapi vaśayitum tvatkṛpāchārūtābhyām □ 7□

nirviṇṇaḥ karmamārgē khalu viṣamatamē tvatkathādau cha gāḍham
jātaśraddhō’pi kāmānayi bhuvanapatē naiva śaknōmi hātum □

tadbhūyō niśchayēna tvayi nihitamanā dōśabuddhyā bhajamstān
puṣṇīyāṁ bhaktimēva tvayi hṛdayagatē maṅkṣu naṅkṣyanti saṅgāḥ ॥ 8॥

kaśchit klēśārjitārthakṣayavimalamatirnudyamānō janaughaiḥ
prāgēvam̄ prāha vīprō na khalu mama janaḥ kālakarmagrahā vā॥
chētō mē duḥkhahētustadiha guṇagaṇam̄ bhāvayatsarvakārī-
tyuktvā sāntō gatastvām̄ mama cha kuru vibhō tādṛśī chittaśāntim ॥ 9॥

ailaḥ prāgurvaśīm̄ pratyativivaśamanāḥ sēvamānaśchiram̄ tām̄
gāḍham̄ nirvidya bhūyō yuvatisukhamidam̄ kṣudramēvēti gāyan ॥
tvadbhaktim̄ prāpya pūrṇaḥ sukhatarāmacharattadvaduddhūtasaṅgam̄
bhaktōttamaṁsam̄ kriyā mām̄ pavanapurapatē hanta mē rundhi rōgān ॥ 10॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org